



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ២៤១ សហវត្ស

ប្រកាស

ស្តីពី

ការគ្រប់គ្រងអាជីវកម្មវិប្បដ្ឋានសាងសង់ស៊ីវិល
វិប្បដ្ឋានអេឡិចត្រូនិច និងមេកានិចគ្រប់ប្រភេទ

ទេសរដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៧០៤/០០១ ចុះថ្ងៃទី១៣ ខែកក្កដា ឆ្នាំ២០០៤ ដែលប្រកាសអោយប្រើច្បាប់ធម្មនុញ្ញបន្ថែម សំដៅធានានូវដំណើរការជាប្រក្រតីនៃស្ថាប័នជាតិ
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី១៥ ខែកក្កដា ឆ្នាំ២០០៤ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសអោយប្រើច្បាប់ស្តីពីការរៀបចំ និងប្រព្រឹត្តិទៅ នៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសអោយប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ ០១ន.ស. ចុះថ្ងៃទី២៨ ខែធ្នូ ឆ្នាំ១៩៩៣ ដែលប្រកាសអោយប្រើច្បាប់ស្តីពីប្រព័ន្ធហិរញ្ញវត្ថុ ហើយមានការកែប្រែក្នុងច្បាប់ស្តីពីហិរញ្ញវត្ថុសំរាប់ការគ្រប់គ្រងឆ្នាំ១៩៩៥ដែលត្រូវបានប្រកាសអោយប្រើដោយព្រះរាជក្រមលេខ១១នស/៩៤ ចុះថ្ងៃទី៣១ ខែធ្នូ ឆ្នាំ១៩៩៤ និងមានការកែប្រែក្នុងច្បាប់ស្តីពីហិរញ្ញវត្ថុសំរាប់គ្រប់គ្រងឆ្នាំ២០០០ ដែលត្រូវបានប្រកាសអោយប្រើដោយព្រះរាជក្រមលេខ នស/រកម/១២៩៩/១៥ ចុះថ្ងៃទី២៩ ខែធ្នូ ឆ្នាំ១៩៩៩

- បានឃើញព្រះរាជក្រមលេខ នស/រកម/១២៩៩/១៥ ចុះថ្ងៃទី ២៩ ខែ ធ្នូ ឆ្នាំ ១៩៩៩ ដែលប្រកាសអោយប្រើ ច្បាប់ស្តីពីហិរញ្ញវត្ថុសំរាប់ការគ្រប់គ្រងឆ្នាំ២០០០
- បានឃើញអនុក្រឹត្យលេខ ០៤អនក្រ/បក ចុះថ្ងៃទី២០ ខែមករា ឆ្នាំ២០០០ ស្តីពីការរៀបចំ និងប្រព្រឹត្តិទៅ នៃ ក្រសួងសេដ្ឋកិច្ច និងហិរញ្ញវត្ថុ
- បានឃើញសេចក្តីណែនាំលេខ ០១ សណន ចុះថ្ងៃទី២០ ខែមេសា ឆ្នាំ២០០៥ របស់រាជរដ្ឋាភិបាល
- យោងចំណាររបស់សម្តេចនាយករដ្ឋមន្ត្រី ចុះថ្ងៃទី១៥ ខែកុម្ភៈ ឆ្នាំ២០០៥

សេចក្តីផ្តើម

ប្រការ ១ : ផ្តល់អាជ្ញាប័ណ្ណអាជីវកម្មល្បែងកំសាន្តស្តុតម៉ាស៊ីន ល្បែងអេឡិចត្រូនិច និងមេកានិចគ្រប់ប្រភេទ ដល់ ក្រុមហ៊ុនដែលទទួលបានការអនុញ្ញាតជាគោលការណ៍ពីរាជរដ្ឋាភិបាល ។

ប្រការ ២ : កម្មវត្ថុ នៃប្រកាសនេះ គឺបង្កើតឡើង ដើម្បីអោយមានប្រព័ន្ធមួយក្នុងការចេញអាជ្ញាប័ណ្ណ ការគ្រប់គ្រង និងការត្រួតពិនិត្យអាជីវកម្មល្បែងកំសាន្តស្តុតម៉ាស៊ីន ល្បែងអេឡិចត្រូនិច និងមេកានិចគ្រប់ប្រភេទ សំដៅអនុវត្តអោយមានប្រសិទ្ធភាពខ្ពស់ក្នុងការគ្រប់គ្រង និងធានាអោយបាននូវការបង្កើនប្រាក់ចំណូល ក្នុងថវិកាជាតិ ។

ប្រការ ៣ : ក្រុមហ៊ុនទាំងអស់ដែលទទួលបានការអនុញ្ញាតធ្វើអាជីវកម្មល្បែងកំសាន្តស្តុតម៉ាស៊ីន ល្បែងអេឡិចត្រូនិច និងមេកានិចគ្រប់ប្រភេទពីរាជរដ្ឋាភិបាល ត្រូវរួសរាន់មកដាក់ពាក្យ និងបំពេញបែបបទស្នើសុំអាជ្ញាប័ណ្ណ ពីក្រសួងសេដ្ឋកិច្ច និងហិរញ្ញវត្ថុ ។

ប្រការ ៤ : ពាក្យសុំអាជ្ញាប័ណ្ណ និងឯកសារពាក់ព័ន្ធផ្សេងៗ ត្រូវស្នើឡើងដោយអ្នកចាត់ការទូទៅ ឬបុគ្គលដែលបាន ទទួលសិទ្ធិជាលាយលក្ខណ៍អក្សររបស់ក្រុមហ៊ុន ។ ចំពោះឯកសារពាក់ព័ន្ធនឹងការស្នើសុំអាជ្ញាប័ណ្ណនេះ មាន កំណត់នៅក្នុងសលាកប័ត្រ-ព័ត៌មានចុះបញ្ជីអាជីវកម្មល្បែងកំសាន្តស្តុតម៉ាស៊ីន ល្បែងអេឡិចត្រូនិច និង មេកានិចគ្រប់ប្រភេទ ។

ប្រការ ៥ : ការផ្តល់អាជ្ញាប័ណ្ណគឺជាការផ្តល់ទិដ្ឋាការប្រកបអាជីវកម្មល្បែងកំសាន្តស្តុតម៉ាស៊ីន ល្បែងអេឡិចត្រូនិច និង មេកានិចគ្រប់ប្រភេទ ។ ក្រុមហ៊ុនទាំងអស់ដែលបានទទួលអាជ្ញាប័ណ្ណពីក្រសួងសេដ្ឋកិច្ច និងហិរញ្ញ- វត្ថុ ទើបមានសិទ្ធិតាមផ្លូវច្បាប់ក្នុងការប្រកបអាជីវកម្មរបស់ខ្លួន ។ ការចាត់ចែងការលេងល្បែងកំសាន្ត

តាមស្មុតម៉ាស៊ីន ល្បែងអេឡិចត្រូនិច និងមេកានិចគ្រប់ប្រភេទ ដែលគ្មានអាជ្ញាប័ណ្ណត្រូវហាមឃាត់ និង ត្រូវទទួលទោសតាមច្បាប់ជាធរមាន ។

ប្រការ ៦ : អាជ្ញាប័ណ្ណសំរាប់អាជីវកម្មល្បែងកំសាន្តស្មុតម៉ាស៊ីន ល្បែងអេឡិចត្រូនិច និងមេកានិចគ្រប់ប្រភេទត្រូវ បានផ្តល់អោយនៅពេលដែលបុគ្គលស្នើសុំអាជ្ញាប័ណ្ណបំពេញ នូវរាល់លក្ខខណ្ឌដូចខាងក្រោម :

- ក- អ្នកស្នើសុំជាម្ចាស់ក្រុមហ៊ុន
- ខ- ពាក្យស្នើសុំអាជ្ញាប័ណ្ណត្រូវធ្វើជាលាយលក្ខណ៍អក្សរ មកក្រសួងសេដ្ឋកិច្ច និងហិរញ្ញវត្ថុ ដោយមាន ភ្ជាប់មកជាមួយនូវសេចក្តីសំរេចជាគោលការណ៍អោយធ្វើអាជីវកម្មរបស់រាជរដ្ឋាភិបាល ។
- គ- លក្ខខណ្ឌដូចមានចែងក្នុងសៀវភៅបន្ទុក និងសេចក្តីណែនាំផ្សេងទៀតរបស់ក្រសួងសេដ្ឋកិច្ច និង ហិរញ្ញវត្ថុ ពាក់ព័ន្ធនឹងលក្ខខណ្ឌអាជ្ញាប័ណ្ណ អាជីវកម្មល្បែងកំសាន្តស្មុតម៉ាស៊ីន ល្បែងអេឡិចត្រូ- និច និង មេកានិចគ្រប់ប្រភេទ ។

ប្រការ ៧ : អ្នកកាន់កាប់អាជ្ញាប័ណ្ណមិនត្រូវបង្កើតសាខារបន្ថែម ឬធ្វើអាជីវកម្មខុសពីទីតាំងដែលបានកំណត់ក្នុងប្រការ ១ (ក) នៃសៀវភៅបន្ទុកស្តីពីលក្ខខណ្ឌអនុវត្តអាជ្ញាប័ណ្ណអាជីវកម្មល្បែងកំសាន្តស្មុតម៉ាស៊ីន ល្បែង អេឡិចត្រូនិច និងមេកានិចគ្រប់ប្រភេទ ដោយគ្មានការអនុញ្ញាតជាមុនពីក្រសួងសេដ្ឋកិច្ច និងហិរញ្ញវត្ថុ ។

ប្រការ ៨ : អ្នកកាន់កាប់អាជ្ញាប័ណ្ណ ត្រូវគោរពតាមលក្ខខណ្ឌនៃអាជ្ញាប័ណ្ណ ព្រមទាំងបទបញ្ញត្តិផ្សេងទៀតដែលមាន ជាធរមានស្រាប់ រួមទាំងសេចក្តីជូនដំណឹង សារាចរណែនាំ ប្រកាស ដែលនឹងចេញដោយក្រសួងសេដ្ឋកិច្ច និង ហិរញ្ញវត្ថុជាបន្តបន្ទាប់ទៅតាមស្ថានភាពជាក់ស្តែង ។

ប្រការ ៩ : អាជ្ញាប័ណ្ណមានសុពលភាព០១ឆ្នាំ (មួយឆ្នាំ) គិតចាប់ពីថ្ងៃចុះហត្ថលេខា លើអាជ្ញាប័ណ្ណតទៅ ។ អាជ្ញា- ប័ណ្ណ នឹងត្រូវបានបន្តសុពលភាពសំរាប់ឆ្នាំបន្តបន្ទាប់ អាស្រ័យលើប្រសិទ្ធភាព នៃការអនុវត្តន៍ និងការ បំពេញកាតព្វកិច្ចដូចមានចែងក្នុងប្រការ ១៦ នៃប្រកាសនេះ និងការណែនាំព្រមទាំងបទបញ្ញត្តិផ្សេងៗ ទៀតរបស់ក្រសួងសេដ្ឋកិច្ច និងហិរញ្ញវត្ថុ ព្រមទាំងបទបញ្ញត្តិធានាដែលមានជាធរមាន ហើយអ្នកកាន់ អាជ្ញាប័ណ្ណត្រូវដាក់ពាក្យសុំការអនុញ្ញាតពីក្រសួង មិនអោយលើសពីរយៈពេល៣០ថ្ងៃ (សាមសិបថ្ងៃ) មុនពេលផុតសុពល ភាពនៃអាជ្ញាប័ណ្ណដែលកំពុងប្រើប្រាស់ ។

ប្រការ ១០ : អ្នកកាន់កាប់អាជ្ញាប័ណ្ណអាចផ្ទេរ ឬ លក់សិទ្ធិកាន់កាប់អាជ្ញាប័ណ្ណទៅអោយបុគ្គល ឬភាគីណាមួយផ្សេងទៀតបាន លុះត្រាតែមានការឯកភាពជាលាយលក់អក្សរជាមុនពីក្រសួងសេដ្ឋកិច្ច និងហិរញ្ញវត្ថុ និងត្រូវបង់ប្រាក់ ចំនួន ៨០.០០០.០០០ រៀល (ប៉ែតសិបលានរៀល) ចូលក្នុងថវិកាជាតិ ។ ក្នុងករណីផ្អាក ឬបញ្ឈប់សកម្មភាពអាជីវកម្ម អ្នកទទួលអាជ្ញាប័ណ្ណត្រូវដាក់សំណើជាលាយលក់អក្សរ ដោយភ្ជាប់មកជាមួយនូវឯកសារពាក់ព័ន្ធ ព្រមទាំងបញ្ជាក់មូលហេតុត្រឹមត្រូវក្នុងរយៈពេល៣០ថ្ងៃមុន (សាមសិបថ្ងៃ) ដើម្បីសុំសេចក្តីសម្រេចពីក្រសួងសេដ្ឋកិច្ច និងហិរញ្ញវត្ថុ ។

ប្រការ ១១ : ក្រសួងសេដ្ឋកិច្ច និងហិរញ្ញវត្ថុ មានសិទ្ធិដកហូតអាជ្ញាប័ណ្ណយកមកវិញ ក្នុងករណីអ្នកកាន់កាប់អាជ្ញាប័ណ្ណមិនបានបំពេញនូវលក្ខខណ្ឌ និងកាតព្វកិច្ច ដូចខាងក្រោម :

- ក- អ្នកកាន់កាប់អាជ្ញាប័ណ្ណ មិនបានធ្វើសកម្មភាពអាជីវកម្មរបស់ខ្លួនក្នុងរយៈពេល៩០ថ្ងៃ (កៅសិបថ្ងៃ) ដំបូង បន្ទាប់ពីបានទទួលអាជ្ញាប័ណ្ណ ។
- ខ- អ្នកកាន់កាប់អាជ្ញាប័ណ្ណផ្អាកសកម្មភាពអាជីវកម្មរបស់ខ្លួនលើសពី ៩០ថ្ងៃ (កៅសិបថ្ងៃ) ដោយពុំមានការអនុញ្ញាតពីក្រសួងសេដ្ឋកិច្ច និងហិរញ្ញវត្ថុ ។
- គ- អ្នកកាន់កាប់អាជ្ញាប័ណ្ណ មិនបានផ្តល់បញ្ជីភាគគណនី និងឯកសារផ្សេងៗពាក់ព័ន្ធនឹងសកម្មភាពអាជីវកម្មរបស់ខ្លួន តាមតំរូវការរបស់ក្រសួងសេដ្ឋកិច្ច និងហិរញ្ញវត្ថុ ដូចចែងក្នុងចំណុច (ក) ប្រការ២០ នៃប្រកាសនេះ ។
- ឃ- អ្នកកាន់កាប់អាជ្ញាប័ណ្ណមិនបានបំពេញតាមលក្ខខណ្ឌដូចមានចែងក្នុងប្រការ១៦ នៃប្រកាសនេះ ។
- ង- អ្នកកាន់កាប់អាជ្ញាប័ណ្ណ មានបញ្ហាក្នុងការទូទាត់រង្វាន់ដ៏យលាភីញឹកញាប់ ឬក្រុយធន ។
- ច- អ្នកកាន់កាប់អាជ្ញាប័ណ្ណ មិនសហការល្អជាមួយមន្ត្រីត្រួតពិនិត្យរបស់ក្រសួងសេដ្ឋកិច្ច និងហិរញ្ញវត្ថុ ក្នុងពេលបំពេញការងារជាផ្លូវការ ។
- ឆ- អ្នកកាន់កាប់អាជ្ញាប័ណ្ណ មិនបានអនុវត្តទៅតាមការណែនាំជាលាយលក់អក្សររបស់ក្រសួងសេដ្ឋកិច្ច និងហិរញ្ញវត្ថុ ។
- ជ- អ្នកកាន់កាប់អាជ្ញាប័ណ្ណ បានប្រព្រឹត្តិសកម្មភាពផ្សេងៗទៀតដែលផ្ទុយនឹងច្បាប់រដ្ឋ ។

ប្រការ ១២ : ក្រោយពីទទួលបាននូវអាជ្ញាប័ណ្ណរួចហើយ ក្រុមហ៊ុនត្រូវស្នើសុំមកក្រសួងសេដ្ឋកិច្ច និងហិរញ្ញវត្ថុក្នុងការនាំចូលឧបករណ៍ល្បែងស្តុតម៉ាស៊ីន ល្បែងអេឡិចត្រូនិច និងមេកានិចគ្រប់ប្រភេទ សំរាប់ធ្វើអាជីវកម្មដោយភ្ជាប់ មកជាមួយនូវនីតិវិធី និងបច្ចេកទេសនៃការលេងល្បែងគ្រប់ប្រភេទ ព្រមទាំងបែបបទនៃការទូទាត់រង្វាន់ដ៏យលាភី ។ ឧបករណ៍លេងល្បែង ដែលអាចធ្វើអាជីវកម្មបានលុះត្រាតែមានការត្រួត

ពិនិត្យកិច្ចការចេញទោស និងមានបិទប័ណ្ណបញ្ជាក់ (Sticker) ជាត្រឹមត្រូវ ព្រមទាំងមានការអនុញ្ញាត ជាលាយលក្ខណ៍ក្រសួងសេដ្ឋកិច្ច និងហិរញ្ញវត្ថុ ។

ប្រការ ១៣ : ឧបករណ៍ល្បែងស្កុតម៉ាស៊ីន ល្បែងស៊ីសងអេឡិចត្រូនិច និងមេកានិចគ្រប់ប្រភេទត្រូវបានអនុញ្ញាតឱ្យ ធ្វើអាជីវកម្មសំរាប់តែភ្ញៀវជាជនបរទេសតែប៉ុណ្ណោះ ។

ប្រការ ១៤ : ការរៀបចំឧបករណ៍ល្បែងកំសាន្តស្កុតម៉ាស៊ីន ល្បែងអេឡិចត្រូនិច និង មេកានិចគ្រប់ប្រភេទ សំរាប់ធ្វើ អាជីវកម្ម ត្រូវដាក់ក្នុងទីតាំងដែល មិនបើកចំហជាសាធារណៈ ដូចជានៅជិតសាលារៀន និងមិនប៉ះ- ពាល់ដល់មន្ទីរពេទ្យ ឬទីវត្តអារាមជាដើម ។

ប្រការ ១៥ : ក្រុមហ៊ុនទាំងអស់ ត្រូវរៀបចំបំពាក់ការមេរ៉ាសំងាត់ (Camera Surveillance / CCTV) ជាប្រព័ន្ធគ្រួត ពិនិត្យនៅគ្រប់ទីតាំងលេងល្បែងកំសាន្ត និងគ្រប់កន្លែងចាំបាច់ផ្សេងទៀត ដោយមានការត្រួតពិនិត្យ និង បញ្ជាក់ពីភាពត្រឹមត្រូវអាចធានាសុវត្ថិភាពបានពីក្រសួងសេដ្ឋកិច្ច និងហិរញ្ញវត្ថុ ។

ប្រការ ១៦ : ថ្លៃអាជ្ញាប័ណ្ណ និងការបង់ចំណូលកាតព្វកិច្ច :

- ក- អ្នកទទួលអាជ្ញាប័ណ្ណត្រូវបង់ថ្លៃអាជ្ញាប័ណ្ណប្រចាំឆ្នាំចំនួន ៨០.០០០,០០០ រៀល (ប្រាំសិបលាន រៀល) ។
- ខ- អ្នកទទួលអាជ្ញាប័ណ្ណ ត្រូវបង់ចំណូលកាតព្វកិច្ចប្រចាំខែទៅតាមចំនួនស្កុតម៉ាស៊ីន ល្បែងអេឡិចត្រូនិច និងមេកានិច និងទំហំទីតាំង ដែលកំណត់ដោយក្រសួងសេដ្ឋកិច្ច និងហិរញ្ញវត្ថុយ៉ាងយូរ ត្រឹមថ្ងៃទី ០៧ ខែ បន្ទាប់ ។
- គ- អ្នកទទួលអាជ្ញាប័ណ្ណ ត្រូវបង់ចំណូលដូចបានចែងក្នុងចំណុច (ក) និង(ខ) ខាងលើ ចូលក្នុងគណនី ថវិកាជាតិលេខ 02-35-1211-T023 នៅធនាគារជាតិនៃកម្ពុជា ។

ប្រការ ១៧ : អ្នកទទួលអាជ្ញាប័ណ្ណ ត្រូវតែកំណត់ប្រាក់ សំរាប់ធានាដល់ការទូទាត់រង្វាន់ជ័យលាភី ដល់អតិថិជន ដោយត្រូវដាក់តំកល់ប្រាក់ចំនួន ១.០០០.០០០រៀល (មួយលានរៀល) ក្នុងឧបករណ៍ល្បែងស្កុតម៉ាស៊ីន ល្បែង អេឡិចត្រូនិច ឬមេកានិច ០១គ្រឿង (មួយគ្រឿង) ។ ប្រាក់តំកល់នេះ ត្រូវដាក់នៅធនាគារជាតិ នៃកម្ពុជា និងមិនអាចដកហូតវិញបានឡើយ លុះត្រាតែអ្នកកាន់កាប់អាជ្ញាប័ណ្ណមានលទ្ធភាពទូទាត់

រង្វាន់ធំ ឬក្បុយធន ឬបញ្ឈប់សកម្មភាព អាជីវកម្មជាស្ថាពរ ដោយមានលិខិតជាផ្លូវការរបស់ក្រសួង សេដ្ឋកិច្ច និងហិរញ្ញវត្ថុ ។

ប្រការ ១៨ : អ្នកទទួលអាជ្ញាប័ណ្ណ ត្រូវរក្សាទុកអោយបានត្រឹមត្រូវនូវឯកសារផ្សេងៗ ដែលពាក់ព័ន្ធនឹងការធ្វើ អាជីវកម្ម ហើយត្រូវផ្តល់របាយការណ៍លំអិតប្រចាំត្រីមាស ដោយបញ្ជាក់ពីប្រាក់ចំណូលដុល ប្រាក់រង្វាន់ ដែលបាន បើកផ្តល់ចំពោះអតិថិជនឈ្នះរង្វាន់ ព្រមទាំងភ្ជាប់ជាមួយនូវឯកសារពាក់ព័ន្ធចែតចំលងផ្ញើមក ក្រសួងសេដ្ឋកិច្ច និងហិរញ្ញវត្ថុយ៉ាងយូរ៣០ថ្ងៃ (សាមសិបថ្ងៃ) នៃត្រីមាសបន្ទាប់ ។ ម្យ៉ាងទៀត របាយ- ការណ៍នេះត្រូវបញ្ជាក់ការពិត និងត្រឹមត្រូវដែលចុះហត្ថលេខាដោយនាយកក្រុមហ៊ុន ឬតំណាងមានសិទ្ធិ ជាលាយលក្ខណ៍អក្សរ ។

ប្រការ ១៩ : ក្នុងរយៈពេល ៩០ថ្ងៃ (កៅសិបថ្ងៃ) ក្រោយពីបញ្ចប់ឆ្នាំនីមួយៗ អ្នកកាន់កាប់អាជ្ញាប័ណ្ណត្រូវផ្តល់ជូន ក្រសួងសេដ្ឋកិច្ច និងហិរញ្ញវត្ថុ នូវបញ្ជីគណនេយ្យនៃឆ្នាំសារពើពន្ធ ដែលបានធ្វើសវនកម្មដោយក្រុមហ៊ុន សវនកម្មឯករាជ្យ ទទួលស្គាល់ដោយក្រសួងសេដ្ឋកិច្ច និងហិរញ្ញវត្ថុ ។

ប្រការ ២០ : ការត្រួតពិនិត្យរបស់ក្រសួងសេដ្ឋកិច្ច និងហិរញ្ញវត្ថុ :

- ក- ក្រសួងសេដ្ឋកិច្ច និងហិរញ្ញវត្ថុ មានសិទ្ធិចាត់មន្ត្រីជំនាញ ដើម្បីចុះត្រួតពិនិត្យបញ្ជីគណនេយ្យ លិខិតស្នាម និង ឯកសារផ្សេងៗ ដែលពាក់ព័ន្ធនឹងការធ្វើអាជីវកម្មគ្រប់ពេលវេលា ។ ក្រុមហ៊ុនធ្វើ អាជីវកម្មល្បែងកំសាន្តស្តុតម៉ាស៊ីន ល្បែងអេឡិចត្រូនិច និងមេកានិចគ្រប់ប្រភេទត្រូវបង្កលក្ខណៈ ងាយស្រួល និងសហការជាមួយមន្ត្រីជំនាញរបស់ក្រសួងដើម្បីត្រួតពិនិត្យបញ្ជីស្នាមនិងឯកសារ ផ្សេងៗរបស់អ្នកកាន់កាប់អាជ្ញាប័ណ្ណ ។ ក្នុងករណីចាំបាច់ ក្រសួងសេដ្ឋកិច្ច និងហិរញ្ញវត្ថុ មានសិទ្ធិ ជួលគណនេយ្យករ ឬអ្នកឯកទេសអោយចូលរួមក្នុងកិច្ចការនេះ និងមានសិទ្ធិចែកចំលងរាល់ឯក- សារផ្សេងៗ តាមតំរូវការនៃការត្រួតពិនិត្យ ។ រាល់ការចំណាយក្នុងការជួលគណនេយ្យករ ឬអ្នក ឯកទេសនេះ ជាបន្ទុករបស់ក្រុមហ៊ុន ។
- ខ- ក្នុងពេលធ្វើអាជីវកម្ម មន្ត្រីជំនាញក្រសួងសេដ្ឋកិច្ច និងហិរញ្ញវត្ថុ មានសិទ្ធិត្រួតពិនិត្យប្រព័ន្ធត្រួត ពិនិត្យកាមេរ៉ាសំងាត់ (Camera surveillance /CCTV) របស់ក្រុមហ៊ុន ។
- គ- មន្ត្រីជំនាញក្រសួងសេដ្ឋកិច្ច និងហិរញ្ញវត្ថុ មានសិទ្ធិចុះត្រួតពិនិត្យលើទីតាំងដាក់ឧបករណ៍ ល្បែង កំសាន្តស្តុតម៉ាស៊ីន ល្បែងអេឡិចត្រូនិច និងមេកានិចគ្រប់ប្រភេទរបស់ក្រុមហ៊ុន និង មានសិទ្ធិ ត្រួតពិនិត្យ ផ្សេងៗទៀត ទៅតាមតំរូវការចាំបាច់របស់ក្រសួងសេដ្ឋកិច្ច និងហិរញ្ញវត្ថុ ។


ប្រការ ២១ : ការផាកពិន័យក្នុងការធ្វើអាជីវកម្ម :

- ក- អ្នកកាន់កាប់អាជ្ញាប័ណ្ណមានការធ្វេសប្រហែសបណ្តាលអោយមានការបង់ចំណូលប្រចាំខែខ្លះ ត្រូវរងការផាក ពិន័យចំនួន១០% (ដប់ភាគរយ) នៃចំនួនទឹកប្រាក់ដែលបង់ខ្លះ បូកបន្ថែមការប្រាក់ ២% (ពីរភាគរយ) នៃចំនួនទឹកប្រាក់ដែលបង់ខ្លះសំរាប់ខែនីមួយៗ ។
- ខ- អ្នកកាន់កាប់អាជ្ញាប័ណ្ណមានការយឺតយ៉ាវក្នុងការបំពេញកាតព្វកិច្ចបង់ចំណូលជូនរដ្ឋប្រចាំខែ ដូចមានចែងក្នុង ប្រការ ១៦ នៃប្រកាសនេះ នឹងត្រូវរងការផាកពិន័យដូចខាងក្រោម :
 - ខ-១. យឺតយ៉ាវ ០១ខែ (មួយខែ) ត្រូវរងការផាកពិន័យចំនួន ១០% (ដប់ភាគរយ) បូកការប្រាក់ ២% (ពីរភាគរយ) នៃចំនួនទឹកប្រាក់ដែលបង់យឺតសំរាប់ខែនីមួយៗ ។
 - ខ-២. យឺតយ៉ាវចាប់ពី ០២ខែ (ពីរខែ) ត្រូវរងការផាកពិន័យ ២៥% បូកនឹងការប្រាក់ ២% (ពីរភាគរយ) នៃចំនួនទឹកប្រាក់ដែលបង់យឺតសំរាប់ខែនីមួយៗ ។
- គ- អ្នកកាន់កាប់អាជ្ញាប័ណ្ណ ផ្តល់របាយការណ៍ប្រចាំត្រីមាស ក្រោយកាលកំណត់ ដូចមានចែងក្នុងប្រការ១៨ នៃប្រកាសនេះ នឹងត្រូវរងការផាកពិន័យចំនួន ១.០០០.០០០រៀល* (មួយលានរៀល) ក្នុង១ថ្ងៃ និងផ្តល់របាយការណ៍ប្រចាំឆ្នាំ ក្រោយកាលកំណត់ ដូចមានចែងក្នុងប្រការ១៩ នៃប្រកាសនេះ នឹងរងការផាកពិន័យចំនួន៥.០០០.០០០រៀល (ប្រាំលានរៀល) ក្នុង១សប្តាហ៍ ។
- ឃ- អ្នកកាន់កាប់អាជ្ញាប័ណ្ណ បន្តធ្វើសកម្មភាពអាជីវកម្ម ដោយប្រើប្រាស់អាជ្ញាប័ណ្ណផុតសុពលភាព ត្រូវរងការ ផាកពិន័យជាប្រាក់ចំនួន ២.០០០.០០០រៀល (ពីរលានរៀល) ក្នុងមួយថ្ងៃ ។
- ង- ក្នុងករណីអ្នកកាន់កាប់អាជ្ញាប័ណ្ណ ធ្វើអាជីវកម្មប្រភេទល្បែងគ្មានការអនុញ្ញាតពីក្រសួងសេដ្ឋកិច្ច និងហិរញ្ញវត្ថុ ត្រូវរងការផាកពិន័យជាប្រាក់ចំនួន ៤០.០០០.០០០រៀល (សែសិបលាន រៀល) ក្នុងល្បែងមួយប្រភេទ និងត្រូវបញ្ឈប់អាជីវកម្មរបស់ខ្លួនភ្លាម រហូតដល់មានការអនុញ្ញាតពីក្រសួងសេដ្ឋកិច្ច និងហិរញ្ញវត្ថុ ។ ក្នុងករណីនៅតែបន្តធ្វើអាជីវកម្ម ដោយគ្មានការអនុញ្ញាតពីក្រសួងសេដ្ឋកិច្ច និងហិរញ្ញវត្ថុ ក្រសួងនឹងចាត់វិធានការតាមផ្លូវច្បាប់ ព្រមទាំងប្តឹងទៅតុលាការតាមច្បាប់ជាធរមាន ។
- ច- ក្នុងករណីល្មើសទៅនឹង ចំណុច (ក) ប្រការ ១០ ត្រូវរងការផាកពិន័យ ជាប្រាក់ ចំនួន ៨០.០០០.០០០រៀល (ប៉ែតសិបលានរៀល) បន្ថែមលើតំលៃផ្ទេរ ឬ លក់សិទ្ធិកាន់កាប់អាជ្ញាប័ណ្ណ ហើយត្រូវបំពេញបែបបទតាម នីតិវិធីជាធរមាន ។
- ឆ- ក្នុងករណីល្មើសទៅនឹង ចំណុច (ខ) ប្រការ ១០ ត្រូវរងការផាកពិន័យ ជាប្រាក់ចំនួន ៥.០០០.០០០រៀល (ប្រាំលានរៀល) ហើយត្រូវបំពេញបែបបទតាមនីតិវិធីជាធរមាន ។
- ជ- ក្នុងករណីមិនគោរពតាមការណែនាំពាក់ព័ន្ធនឹងប្រការ ១៤ ឬ ប្រការ ១៥ នៃប្រកាសនេះ ត្រូវរងការផាកពិន័យជាប្រាក់ចំនួន ១០.០០០.០០០រៀល (ដប់លានរៀល) និង បញ្ឈប់សកម្មភាព

អាជីវកម្មជាបន្ទាន់។ ក្នុងករណីនៃបន្តធ្វើអាជីវកម្ម ដោយគ្មានការអនុញ្ញាតពីក្រសួងសេដ្ឋកិច្ច និងហិរញ្ញវត្ថុ ក្រសួងនឹង ដកហូតអាជ្ញាប័ណ្ណជាស្ថាពរ ព្រមទាំងចាត់វិធានការតាមផ្លូវច្បាប់ ព្រមទាំងប្តឹងទៅតុលាការតាមច្បាប់ជា ធរមាន ។

ប្រការ ២២ : ប្រកាស ឬលិខិតបទដ្ឋានទាំងឡាយណាដែលផ្ទុយនឹងប្រកាសនេះ ត្រូវចាត់ទុកជានិរាករណ៍ ។

ប្រការ ២៣ : អគ្គលេខាធិការ នាយកខុទ្ទកាល័យ ប្រធាននាយកដ្ឋានឧស្សាហកម្មហិរញ្ញវត្ថុ ប្រធាននាយកដ្ឋានពន្ធដារ គ្រប់នាយកដ្ឋាន និងអង្គភាពពាក់ព័ន្ធក្រោមឱវាទក្រសួងសេដ្ឋកិច្ច និងហិរញ្ញវត្ថុ និងក្រុមហ៊ុនទាំងអស់ ដែលធ្វើអាជីវកម្មល្បែងកំសាន្តស្តុតម៉ាស៊ីន ល្បែងអេឡិចត្រូនិច និងមេកានិចគ្រប់ប្រភេទ ត្រូវអនុវត្តតាមខ្លឹមសារ នៃប្រកាសនេះអោយមានប្រសិទ្ធភាពខ្ពស់ ។



ចំណុច :

- លេខាធិការដ្ឋានព្រឹទ្ធសភា
- លេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ទីស្តីការគណៈរដ្ឋមន្ត្រី
 "ដើម្បីជូនដ្ឋាប់"
- ក្រសួងមហាផ្ទៃ
- ក្រសួងទេសចរណ៍
- សាលារដ្ឋ-ក្រុងពាក់ព័ន្ធ
- ស្ថាប័នពាក់ព័ន្ធ
 "ដើម្បីសហការ"
- ឯកសារ-កាលប្បវត្តិ